



גאווערנאר קעטי האקול

אויף תיכף ארויסצוגעבן: 12/9/2021

גאווערנער האקול אנאנסירט ליטל פאָלס אלץ די צווייטע 10 מיליאן דאלאר מאוהאק וואלי ראיאן געוואונער פון די פיפטע רונדע פון די שטאט-צענטער אויפלעבונג אונטערנעמונג

סטעיט וועט ארבעטן מיט איינוואוינער, קאמיוניטי פירער און פובליק בעאמטע צו אויפלעבן ליטל פאָלס'ס שטאט צענטער

שטאט-צענטער אויפלעבונג אינוועסטירונגען זענען א קריטיש וויכטיגע טייל פון די סטעיט'ס ברייטע סטראטעגיע צו אויפלעבן קאמיוניטיס און וואקסן די עקאנאמיע

גאווערנער קעטי האקול האט היינט אנאנסירט אז ליטל פאָלס וועט באקומען 10 מיליאן דאלאר אין פינאנצירונג אלץ איינע פון די מאוהאק וואלי ראיאן געווינער פון די פיפטע רונדע פון די שטאט-צענטער אויפלעבונג אונטערנעמונג (Downtown Revitalization Initiative, DRI). אלס טייל פון DRI רונדע 5, ווערן יעדע פון דער סטעיט'ס 10 ראיאנישע עקאנאמישע אנטוויקלונג ראיאנען אויסגעטיילט 20 מיליאן דאלער, מיט א סך הכל פון 200 מיליאן דאלער אין סטעיט פארשפראכענע געלטער, פאר פאָנדינג און אינוועסטירונגען צו העלפן קאמיוניטיס אונטערהייבן זייערע נאך-קאָויד-19 עקאנאמיעס דורך טראנספארמירן דאונטאונס אויף לעבהאפטע געגנטער.

"עס קומט זיך פאר אלע ניו יארקער צוטריט צו א לעבעדיגע שטאט-צענטער געגנט וואו זיי קענען געפונען גוט-צאלנדע דזשאבס און א פלאץ צו וואוינען פאר צוגענגליכע פרייזן, און די שטאט-צענטער אויפלעבונג אונטערנעמונג העלפט דאס צו פארווירקליכן", האט גאווערנער האקול געזאגט. "דאס אויפלעבונג פון ליטל פאָלס'ס וואסער ברעג געגנט דיסטריקט וועט זיין נאך אן ערפאלגרייכע קאפיטל אין דעם פראיעקט, אזוי ווי אלע וועלכע וואוינען און ארבעטן דארט וועלן געניסן פון אנגייענדע עקאנאמישע וואוקס און פון אן ערשט-קלאסיגע קאמיוניטי ענווייראמענט."

ליוטענאנט גאווערנער ברייען בענדזשאמען האט געזאגט, "עס קומט זיך פאר ניו יארקער צוטריט נישט נאר צו א לעבעדיגע שטאט צענטער, נאר אויך צו גוט-באצאלנדע דזשאבס און וואוינען אויף אן אופן וואס זיי קענען זיך ערלויבן. די גרענט וועט פארזיכערן מער עקאנאמישע איינקונפט און נייע דזשאבס אין ליטל פאָלס און עס וועט העלפן לייגן ניו יארק אויפן וועג צוריק צו בויען בעסער פון סיי ווען."

אנגעפירט דורך די סטעיט דעפארטמענט (Department of State, DOS), דינט די DRI אלץ א גרונדשטיין פון די סטעיט'ס עקאנאמישע אנטוויקלונג פאליסי דורכן טראנספארמירן שטאט-צענטער געגנטער אין לעבעדיגע צענטערן פון אקטיוויטעט וועלכע אפפערן א הויכע קוואליטעט פון לעבן און ציהען צו דעוועלאפמענטס, ביזנעסער, דזשאבס און עקאנאמישע און האווינג פארשידנארטיגקייט. אין דעם רונדע האט גאווערנער האקול געטאפלט די פינאנצירונג פון 100 מיליאן דאלאר צו 200 מיליאן דאלאר, און זי האט ערלויבט יעדע ראיאנישע עקאנאמישע אנטוויקלונג קאונסיל (Regional Economic Development Council, REDC) באשליסן אויב זיי זאלן נאמינירן צוויי 10 מיליאן

דאלארדיגע שטעט אדער איין 20 מיליאן דאלארדיגע שטאט פאר טראנספארמאטיווע און אונטערהייבנדע שטאט-צענטער ווידער-אנטוויקלונג פראיעקטן. אזוי ווי פריערדיגע DRI רונדעס, וועט יעדע אויסגעוועהלטע קאמיוניטי אנטוויקלען א סטראטעגישע פלאן דורך א פון-אונטן-ארויף-דיגע קאמיוניטי-באזירטע פלאנירונג פראצעס וועלכע דרוקט אויס א בליק פאר דער ווידער-אויפלעבונג פון איר דאונטאון און אידענטיפיצירט א ליסטע פון הויפט פראיעקטן וועלכע האבן די פאטענציעל צו טראנספארמירן די דאונטאון געגנט און אויסניצן וויטערדיגע פריוואטע און פובליק אינוועסטירונגען. DRI געלטער וועלן דערנאך ווערן אויסגעטיילט פאר אויסגעקליבענע פראיעקטן וועלכע האבן די גרעסטע פאטענציעל אויף אונטערצוהייבן ווידער-אויפלעבונג און פארוויקליכן דער קאמיוניטי'ס בליק פאר'ן דאונטאון געגנט. דורך די DRI, וועט די ניו יארק סטעיט ענערגיע פארשונג און אנטוויקלונג אויטאריטעט (New York State Energy Research and Development Authority, NYSERDA) צושטעלן טעכנישע שטיצע פאר די שטעט וועלכע באקומען די פינאנצירונג זיי ארויסצוהעלפן צו ארייננעמען קארבאן-נייטראלע פרינציפן אין שטיצע פון די סטעיט'ס ציהל צו רעדוצירן שעדליכע גאז עמיסיעס מיט 85 פראצענט ביז 2050.

ליטל פאָלס

ליטל פאָלס'ס DRI וועט זיין קאנצעטרירט אויף די וואסער ברעג געגנט דיסטריקט. אלץ די איינציגסטע שטאט אין הערקיימער קאונטי, וויל ליטל פאָלס ווערן די מערסטע ציהענדע וואוינונג קאמיוניטי אין דעם ראיאן דורכן צוריק פארבינדן איזולירטע חלקים פונעם שטאט צו שאפן א פאראייניגטע שטאט-צענטער וואסער ברעג געגנט דיסטריקט. די שטאט האט געזעהן בערך 11.6 מיליאן דאלאר אין לעצטיגע און אנגייענדע אינוועסטירונגען און ערווארטעט נאך 76.8 מיליאן דאלאר אין די צוקונפט. די אינוועסטירונגען רעכענען אריין נייע אפארטמענט הייזער, א בורבאן ברוינפן ברייעריי פלאץ און א פארגעשלאגענע נייע באן סטאנציע צושטעלנדיג פאסאנזשיר סערוויסעס. בויענדיג אויף די שוואונג ציהלט ליטל פאָלס צו פארמערן האווינג געלעגנהייטן, פארברייטערן פיסגייער/ביציקל פארער פארבינדונגען און פארמערן זיכערהייט פאר פיסגייער/ביציקל פארער אין די שטאט-צענטער געגנט.

די מאהאק וואלי ראיאנישע עקאנאמישע אנטוויקלונג קאונסיל (Southern Tier Regional Economic Development Council, MVREDC) האט דורכגעפירט א גרונטליכע און פארמעסטנדע פראצעדור פון פארשלאגן אריינגעגעבן פון קאמיוניטיס איבער די גאנצע ראיאן, און זיי האבן אין באטראכט גענומען אלע זיבן קריטעריאנען בעפארן רעקאמענדירן ליטל פאָלס אלץ איינע פון די נאמינירטע:

- דער דאונטאון דארף זיין קאמפאקט, מיט קלארע און דייטליכע גרעניצן;
- דער דאונטאון דארף קענען אויסניצן פריערדיגע אדער ברענגען צו צוקונפטיגע פריוואטע און פובליק אינוועסטירונגען אין דעם געגנט און איר אומגעגנט;
- עס זאל האבן לעצטנסדיגע אדער פאראויסגעזעהנע דזשאב וואוקס אינדערינען אין, אדער נאענט נעבן, דעם דאונטאון געגנט וועלכס קען צוציען ארבעטער צו דעם דאונטאון געגנט, שטיצן ווידער-אנטוויקלונג און מאכן וואוקס אויסהאלטבאר;
- דער דאונטאון געגנט מוז זיין א צוציענדער און וואוינבארער קאמיוניטי פאר פארשידנמיניגע באפעלקערונגען פון יעדן עלטער, איינקונפט שטאפל, דזשענדער, אידענטיטעט, פעאיגקייט, באוועגיקייט און קולטורעלע הינטערגרונד;
- די מוניציפאליטעט זאל שוין האבן פארשפראכן אדער האבן די פעאיגקייט צו שאפן און איינפירן פאָליסיס וואס העכערן וואוינבארקייט און לעבנס-קוואליטעט, אריינגערעכנט דאס באניץ פון ארטיגע ערד טיילן, מאדערנע זאווינג קאודס און פאָרקוינג סטאנדארטן, גאנצע גאס פלענער, ענערגיע-שפאָרעדיגע פראיעקטן, גרינע דזשאבס און טראנזיט-אריענטירטע אנטוויקלונג;
- די מוניציפאליטעט זאל האבן אויסגעפירט אן אפענע און שטארקע קאמיוניטי אריינציע פראצעס צו רעזולטירן אין א בליק פאר שטאט-צענטער ווידער-אויפלעבונג און א פרעלימינארע ליסטע פון

פראיעקטן און איניציאטיוון וואס קענען ווערן אריינגערעכנט אין א DRI סטראטעגישע אינוועסטירונג פלאן;

- די מוניציפאליטעט האט די ארטיגע קאפאציטעט צו פארוואלטן דעם DRI פראצעס; און
- די מוניציפאליטעט האט אידענטיפיצירט טראנספארמירנדע פראיעקטן וואס וועלן זיין גרייט אין דער קורץ-טערמיניגע איינפירונג מיט איין איינשפריץ פון DRI געלטער.

ליטל פֿאָלס שליסט זיך יעצט אן מיט גלאָווערסוויל אלס די מאוהאק וואלי ראיאן געווינער פון די פיפטע רונדע פון דעם DRI. אָוויאָנטע, ראָום, אמסטערדאם און יוטיקע זענען געווען די מאוהאק וואלי ראיאן'ס געווינער אין די ערשטע פיר DRI רונדעס, אין דעם סדר.

ליטל פֿאָלס וועט יעצט אנהויבן דעם פראצעדור פון אנטוויקלען א סטראטעגישע אינוועסטירונג פלאן צו אויפלעבן איר שטאטישע צענטער מיט ביז אזויפיל ווי 300,000 דאלאר אין פלאנירונג געלטער פון די 10 מיליאן דאלארדיגע DRI גרענט. אן ארטיגע פלאנירונגס קאמיטע, וואס באשטייט פון מוניציפאלע פארטרעטער, קאמיוניטי פירער, און אנדערע פאראינטערעסירטע פארטייען וועלן פירן דער באמייאונג, געשטיצט דורך א מאנשאפט פון פריוואטע סעקטאר מומחים און סטעיט פלאנירער. די סטראטעגישע אינוועסטירונג פלענער וועלן אונטערזוכן ארטיגע אייגנשאפטן און געלעגנהייטן און אידענטיפיצירן עקאנאמישע אנטוויקלונג, טראנספארטאציע, האַוּזינג און קאמיוניטי פראיעקטן וועלכע זענען אין איינקלאנג מיט דער קאמיוניטי'ס בליק פאר דאונטאון ווידער-אויפלעבונג און זענען גרייט אויף באלד איינצופירן. דער סטראטעגישע אינוועסטירונג פלאן וועט פירן די אינוועסטירונג פון DRI גרענט געלטער אין ווידער-אויפלעבונג פראיעקטן וועלכע וועלן פאראויס-פירן דער קאמיוניטי'ס בליק פאר איר דאונטאון געגנט און קענען אויסניצן און פארברייטערן אויף דער סטעיט'ס 10 מיליאן דאלערדיגע אינוועסטירונג. פלענער פאר דער DRI'ס פינפטע רונדע וועלן זיין פערטיג אין 2022.

עקטינג סעקרעטערי אָוו סטעיט ברענדען סי. היוס האט געזאגט, "די שטאט-צענטער אויפלעבונג אונטערנעמונג העלפט טראנספארמירן שטאט-צענטערן ארום די סטעיט צו ווירבלנדע צענטערן פון אקטיוויטעט. ליטל פֿאָלס איז די מערסט-לעצטע קאמיוניטי וואס וועט בענעפיטירן פון דעם פראגראם וואס וועט העלפן בויען אויף לעצטיגע אינוועסטירונגען עס צו פארבינדן מיט איר וואסער ברעג לענגאויס די ערי קאנאל. די 10 מיליאן דאלארדיגע גרענט וועט גיין א לאנגע וועג אין די ריכטונג פון פארמערן געלעגנהייטן פאר איינוואוינער, ביזנעסער און באזיכער צו ליטל פֿאָלס, און די סטעיט דעפארטמענט קוקט ארויס צו ארבעטן מיט די שטאט צו פארווירקליכן זייער חזון."

עמפיער סטעיט דעוועלאפמענט (Empire State Development) קאמישאנער, פרעזידענט און CEO-דעזיגנירטע, האָפּ נייט, האט געזאגט, "ניו יארק סטעיט'ס וואסער ברעג געגנטער זענען צווישן אירע קרוין דיאמאנטן. די DRI גרענט וועט ערמעגליכן ליטל פֿאָלס צו אונטערהייבן איר עקאנאמיע דורכן אויסנוצן איר וואסער ברעג געגנט דיסטריקט און שאפן א פיסגייער-פריינטליכע פארבינדענע קאמיוניטי מיט צוגעלייגטע האוּזינג און פארוויילונג געלעגנהייטן פאר איינוואוינער און באזיכער צוגלייך."

ניו יארק סטעיט היימער און קאמיוניטי רינעל (New York State Homes and Community Renewal) קאמישאנער רוט-ען וויסנאָסקעס האט געזאגט, "די DRI פראגראם טרייבט די רענאוואציע און צוריקקער פון וויכטיגע שטאט-צענטער רעסאָרסן אין יעדער ראיאן פון די סטעיט. ליטל פֿאָלס האט באקומען די געלעגנהייט צו לייגן די 10 מיליאן דאלארדיגע אינוועסטירונג צום נוצן פאר אירע איינוואוינער און צו אריינבלאזן א חיות אין איר היסטארישע שטאט-צענטער מיט ביזנעסער און נייע באזיכער. א דאנק גאווערנער האקול און אונזערע ווייט-קוקנדע לאקאלע פירער אין ליטל פֿאָלס וועלן מיר ווייטער אנהאלטן צו די שוואונג וואס בויט זיך אויף אין די מאוהאק וואלי."

NYSERDA פרעזידענט און CEO דאָרין מ. העריס האט געזאגט, "מיר ווילן גראטולירן ליטל פּאָלס אויף דעם גרענט, און מיר קוקן ארויס צו ארבעטן מיט זיי אזוי ווי זיי שאפן א חזון פאר זייער וואסער ברעג וואס נעמט אריין קארבאן נייטראלע פרינציפן. אזוי ווי מיר רוקן זיך אריבער צו א ריינע ענערגיע עקאנאמיע, וועלן שטאט-צענטער אויפלעבונג באמייאונגען ארום די סטעיט שאפן געלעגנהייטן און פארבעסערן די קוואליטעט פון לעבן פאר איינוואוינער בשעת'ן – אין די זעלבע צייט – רעדוצירן שעדליכע עמיסיעס אין שטיצע פון אונזערע קלימאט ציהלן."

ניו יארק סטעיט קאנאל קערפערשאפט (Canal Corporation) דירעקטאר ברייען יו סטרעטאן האט געזאגט, "היינט פייערן מיר מיט ליטל פּאָלס סיטי לענגאויס די אייקאנישע ערי קאנאל אזוי ווי זי שליסט זיך אן מיט די כמעט 20 אנדערע קאנאל שכנות'דיגע קאמיוניטיס מיטן באקומען סטראטעגישע פינאנצירונג דורך די סטעיט'ס שטאט-צענטער אויפלעבונג אונטערנעמונג פראגראם. גאווערנער האקול ווייסט אז די שליסל צו ווירקזאמע שטאט-צענטער אויפלעבונג איז א שטארקע שותפות צווישן לאקאלע רעגירונג און די סטעיט. ליטל פּאָלס סיטי האט קלאר דעמאנסטרירט א פארפליכטונג צו זיכער מאכן אז זייערע קאמיוניטיס לענגאויס די קאנאל זעצן פאר צו בליהען דורכן אויפלעבן א פארבינדענע שטאט-צענטער וואסער ברעג געגנט דיסטריקט. פאר כמעט 200 יאר זענען די ערי קאנאל און די קאנאל סיסטעם געווען א טרייב קראפט פאר עקאנאמישע אנטוויקלונג, ערלויבנדיג א קייטל פון קאמיוניטיס צו וואקסן און בליהען, און די אינוועסטירונג פארזיכערט אז ליטל פּאָלס וועט ווייטער בליהען."

סענאטאר פיטער אָבעראַקער האט געזאגט, "ליטל פּאָלס האט געוואונען ניו יארק סטעיט DRI געלטער א דאנק א פלאן וואס האט ארויסגעוויזן אן איבערצייגנדע ווייטע בליק פאר עקאנאמישע אנטוויקלונג און קאמיוניטי וואוקס צענטרירט ארום די שטאט-צענטער. נאטורליכע וואסער ברעג רעסאָרסן, א רייכע קולטורישע ירושה און ערפינדנדע געדאנקען פון לאקאלע פארמישטע פארטייען האבן דאס געמאכט אן אומבאזיגבארע אפליקאציע. ליטל פּאָלס האט א היסטאריע פול מיט געשיכטעס, און דעם טראנספארמאטיוון אונטערנעמונג וועט העלפן פירן צו אן ערפאלגרייכע צוקונפט פאר די שטאט און פאר די גאנצע מאוהאק וואלי ראיאן."

אסעמבלי מיטגליד ברייען מילער האט געזאגט, "איך בין באגייסטערט אז ליטל פּאָלס באקומט די געלטער אלץ טייל פון די שטאט-צענטער אויפלעבונג אונטערנעמונג, דאס וועט זיין א ריזיגע און גאר נויטיגע שטופ פאר דעם ראיאן. מיט די געלט וועלן מיר קענען שאפן א פאראיינגטע וואסער ברעג געגנט דיסטריקט אין ליטל פּאָלס'ס שטאט צענטער. איך קוק ארויס צו זעהן דעם פראיעקט אנהויבנדיג די ארבעט, און איך האף אז מיר וועלן קענען פארענדיגן קאנסטרוקציע אויף א פלינקע און צייטליכע פארנעם."

ליטל פּאָלס מעיאר מארק בלעסק האט געזאגט, "כאטש ליטל פּאָלס סיטי האט א באאיינדרוקספולע היסטאריע, זענען אונזערע בעסטע טעג נאך אין די צוקונפט. די סטראטעגישע און היסטארישע אינוועסטירונג פון 10 מיליאן דאלאר פון ניו יארק סטעיט וועט אויסנוצן אונזערע עקזיסטירנדע פארמעגנס מיט נייע פארגעשריטענע טעכנאלאגיע וואס וועט נעמען אונזער קליינע שטאט אריין צו די קומענדיגע דור. אונזער דרייסטע אגענדע צו טראכטן פונדאסניי, בויען פונדאסניי און פארבינדן פונדאסניי די הארץ פון די שטאט איז יעצט ערמעגליכט געווארן אונטער די פירערשאפט פון גאווערנער קעטי האקול. איך טוה אפלאדירן אירע באמייאונגען צו פארזעצן צו שתדל'ן פאר קאמיוניטיס ווי אונזער אין די מאוהאק וואלי ראיאן."

MVREDC קאָ-טשעירס לאָרענס ט. גילראַי, דער דריטער, פרעזידענט פון Gilroy, Kernan & Inc און דר. מעריאן טערענזיאָו, SUNY Cobleskill פרעזידענט, האבן געזאגט, "די MVREDC איז באגייסטערט איבער די מעגליכקייטן געשאפן דורך דעם DRI אונטערנעמונג. א מער

פארבינדענע ליטל פאלס קאמיוניטי וועט צולייגן צו די שטאט'ס ציהענדיגקייט אלץ א הערקיימער קאונטי דעסטינאציע, און מיר קוקן ארויס צו ארבעטן אויף פלענער וועלכע וועלן פארווירקליכן דעם חזון.

איבער די שטאט-צענטער אויפלעבונג אונטערנעמונג

[דער דאונטאון ווידער-אויפלעבונג איניציאטיוו](#) איז איינגעפירט געווארן אין 2016 צו פארשנעלערן און פארברייטערן די ווידער-אויפלעבונג פון דאונטאונס און געגנטער אין אלע צען ראיאנען פון דעם סטעיט צו סערווירן אלס צענטערס פון אקטיוויטעט און אלס אן אונטערצינד-כוח אויף אינוועסטירונג. דער אונטערנעמונג, אנגעפירט דורך דעם דעפארטמענט פון סטעיט, פארטרעט אן פריער-אומדערהערטער און אינאווינדע שריטן-פלאן סטראטעגיע וואס טוט צונויפברענגען סטראטעגישע פלאנירונג מיט באלדיגע איינפירונג, צו ברענגען דערמיט א אינטער-אגענטור מאנשאפט פון סטעיט מומחים צו שטיצן ארטיגע רעגירונג קאפאציטעט אויף צו פארווירקליכן זייער קאמיוניטי'ס בליק.

אין די ערשטע פיר יאר פון דעם פראגראם האט דער סטעיט פארשפראכן 400 מיליאן דאלער צו אינוועסטירן אין דאונטאונס וועלכע זענען גרייט פאר ווידער-אויפלעבונג און האבן די פאטענציעל צו ווערן מאגנעטן פאר ווידער-אנטוויקלונג, ביזנעס, דזשאב שאפונג, און גרעסערע עקאנאמישע און האווינג דיווערסיטעט און געלעגנהייט. די פינפטע רונדע פון דער DRI וועט האבן נאך א 200 מיליאן דאלערדיגע פארשפראכונג. אנטוויקלענע מענדע קאמיוניטיס ווערן נאמינירט דורך די סטעיט'ס 10 ראיאנישע עקאנאמישע אנטוויקלונג קאונסילס באזירט אויף די דאונטאון'ס פאטענציעל פאר טראנספארמאציע. יעדע קאמיוניטי ווערט באשאנקען לכל הפחות 10 מיליאן דאלער צו אנטוויקלען א דאונטאון סטראטעגישע אינוועסטירונג פלאן און איינפירן הויפט אונטערצינד פראיעקטן וועלכע פירן אויף פאראויס די קאמיוניטי'ס בליק פאר ווידער-אויפלעבונג און ניצן אויס נאך פריוואטע און פובליק אינוועסטירונגען.

דאונטאון ווידער-אנטוויקלונג שפילט א קריטיש-וויכטיגע ראלע אין די סטעיט'ס לאנד-וועגווייזיגע באמיואונגען צו שטיצן שטאנדהאפטע עקאנאמישע אנטוויקלונג, צוריקצודרייען קלימאט ענדערונג און אונטערהייבן קלימאט יוסטיץ דורך שאפן קאמיוניטיס געאייגנט פאר פוסגייער, ביציקל פארער, און צוטריטליך פאר טראנזיט, וואס רעדוצירן אויטא באניץ און גרינהויז גאז ארויסלאז. דער DRI שטיצט אויך דעם סטעיט'ס געזונטהייט איבער אלץ פאליסיס/עלטער-פריינטליכע NY איניציאטיוו דורך שאפן מער געלעגנהייטן פאר אינדערויסנדיגע פארוויילונג און עקסערסיז; אנבאטנדיג זיכער און צוגענגליכע פובליק ערטער פאר סאציעלע אינטעראקציע, וועלכע פארבעסערט גייסטישע געזונט און פארברייטערט צוגענגליכקייט צו פרישע, ערנערנדע עסן, איבערהויפט אין אונטערסערוירטע קאמיוניטיס.

דער אונטערנעמונג ווערט אנגעפירט דורך די ניו יארק סטעיט'ס סטעיט דעפארטמענט. קאמיוניטיס באקומען שטיצע פון פריוואטע סעקטאר מומחים און א מאנשאפט פון סטעיט אגענטור שטאב אנגעפירט דורך דעם דעפארטמענט אוו סטעיט אין נאנט צוזאמענארבעט מיט עמפייער סטעיט דעוועלאפמענט און דער סטעיט האומס ענד קאמיוניטי ריניועל.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)